



13 лютага адзначаецца Сусветны дзень радыё

Упершыню Сусветны дзень радыё адзначылі толькі ў 2012 годзе, а рашэнне аб яго правядзенні ЮНЕСКА прыняла ў 2011-м. Дата правядзення выбрана не выпадкова - менавіта 13 лютага 1946 года ўпершыню выйшла ў эфір «Радыё ААН», станцыя якога размяшчалася ў штаб-кватэры Арганізацыі аб'яднаных нацый.

Асноўная ідэя свята - аддаць належнае радыё як сродку сувязі, умацаваць міжнароднае супрацоўніцтва радыёвяшчальных кампаній, а таксама спрыяць як буйным СМІ, так і мясцовым радыёстанцыям у пашырэнні доступу да інфармацыі і свабодзе выказвання меркаванняў на хвалях радыё.

Радыё па-ранейшаму застаецца найбольш дынамічным, аператыўным і прывабным з існуючых у распараджэнні сродкам інфармацыі, якія імкнуцца сёння адаптавацца да рэалій XXI стагоддзя і прапанаваць новыя формы грамадзянскага ўдзелу і ўзаемадзеяння.

Прыслухоўваючыся да сваёй аўдыторыі і рэагуючы на яе патрэбы, радыё забяспечвае разнастайнасць прадстаўленых поглядаў і меркаванняў, што з'яўляецца неабходнай умовай паспяховага рашэння складаных задач, якія стаяць перад намі .

Сёння ў Рэспубліцы Беларусь 367 радыёвяшчальных перадачыкаў дыяпазону вельмі высокіх частот забяспечваюць эфірную трансляцыю гукавых праграм: «Першы нацыянальны канал Беларускага радыё», «Радыёканал Культура», «Радыус-FM», «Сталіца» і іншых праграм (уключаючы абласныя, рэгіянальныя і камерцыйныя праграмы).

Для атрымання своєчасовай інфармацыі аб грамадска-палітычным жыцці краіны арганізавана кругласутачная эфірная трансляцыя гукавой праграмы «Першы нацыянальны канал Беларускага радыё», прыём якой даступны на ўсёй тэрыторыі рэспублікі. Вяшчанне дадзенай гукавой праграмы ажыццяўляецца таксама ў складзе абавязковага агульнадаступнага пакета тэлепраграм па стандарце DVB-T, яе прыём даступны для 99,45 працэнтаў насельніцтва.

Source URL: <https://mpt.gov.by/news/10-02-2017-1642>